

## جن اور اجنہ کے بارے میں معلومات (قسط -2)

<"xml encoding="UTF-8?">



جن اور اجنہ کے بارے میں معلومات (قسط -2)

تحریر: مجید کمالی

ترجمہ: محمد حسین مقدسی

وجود جن :

قرآن مجید اور احادیث اہل بیت کی طرف توجہ دیتے ہوئے یہ بات ثابت ہے کہ روی زمین پر خداوند متعال کی مخلوقات میں سے ایک جن کا وجود ہے، کہ قرآن فرما رہا ہے:

«وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ» (15)

میں نے جن و انس کو خلق نہیں کیا ہے مگر میری عبادت کے لیے۔ تاکہ وہ اسی طریقہ سے تکامل تک پہنچ جائیں اور میرے نزدیک ہو جائے۔

«سَنَفْرُغُ لَكُمْ أَيُّهَ الثَّقَلَانِ» (16)

ای گروہ جن و انس جلد ہے آپ لوگوں کا حساب لیا جائے گا۔

(جن) لغت میں چھپانے کے معنی میں ہیں چونکہ جن انسان کی آنکھوں سے اوجھل اور مخفی رہتے ہیں اس لیے اسکو جن کہا جا رہا ہے

دیوانہ کو مجنون کہا جا رہا ہے چونکہ اسکا عقل بھی مخفی رہے ہے، اور ماں کے پیٹ میں بچے کو جنین کہا جا رہا ہے چونکہ بچہ ماں کے رحم میں مخفی رہے ہے۔

بس بعض لوگوں کا گمان ہے کہ جن ایک وہم و خیال ہے اسکا کوئی وجود نہیں ہے؛ ایسی بات نہیں ہے بلکہ جن ایک موجود واقعی ہے لیکن وہ اپنی اس خلقت کے اعتبار سے عام انسانوں کے نظر میں قابل دید نہیں ہے۔

آفرینش جن اور اسکی کیفیت :

ابوبصیر نے امام صادق سے سئوال کیا کہ خداوند عالم نے آدم کو کس طرح سے خلق کیا ہے؟

امام صادق علیہ السلام نے اس سوال کے جواب میں حضرت آدم کی خلقت کے بارے میں جواب دینے سے پہلے

جن کی خلقت کے بارے میں جو کہ انسانوں سے پہلے خلق ہوا ہے، فرمایا :

جب خداوند عالم نے (نارسموم) یعنی ایک ایسی آگ جو نہ گرم ہے اور نہ بے دھواں) کو خلق کیا تو، اسی آگ سے جنوں کو خلق کیا۔ اور یہ مطلب اسی کلام خداوند عالم کی تائید کر رہے ہیں جو قرآن مجید میں آیا:

«وَالْجَانَّ خَلَقْنَاهُ مِنْ قَبْلُ مِنْ نَارِ السَّمُومِ» (17)۔

اور اس سے پہلے ہم لو (گرم ہوا) سے جنوں کو پیدا کر چکے تھے۔

اس وقت «جان» کا نام «مارج» رکھا گیا اور اسی «جان» سے اسکی بیوی «مارجہ» کو خلق کیا پھر ان دونوں سے فرزند متولد ہوئے ان میں سے ایک فرزند کا نام جن رکھا گیا پھر اسی جن سے مختلف گروہ اور طائفہ وجود میں آئے انہیں میں سے ایک ابلیس ملعون بھی ہے۔

«جان» اپنے نسل بڑھانے میں مصروف ہو گیا اور اسی طرح جن بھی زاد ولد میں مصروف رہا یہاں تک کہ انکی اولاد کی تعداد تقریباً نوے ہزار تک پہنچ گئی اور پھر اسی طرح زاد ولد کرتے ہوئے انکی تعداد صحرائی کنکریوں کی طرح بہت ہی زیادہ ہو گئی۔

ابلیس نے جو کہ طائفہ جن میں سے تھا (لہبا) نام کی ایک عورت (روحا کی بیٹی) سے شادی کی جو کہ طائفہ {جان} میں سے تھی اس شادی کے نتیجہ میں ان کے کئی جڑواں اولاد ہوئے، سب سے پہلے ان کے دو بچے بلقیس اور طوفہ کے نام سے پیدا ہوئے پھر اس کے بعد دوا اور بچے شعلا اور شعلیہ نام کے پیدا ہوئے اس کے بعد دوہرا اور دوہرہ نام کے دو اور بچے متولد ہوئے اسی طرح سے مسلسل ان کے بہت سارے بچے اس شیطان سے متولد ہو گئے کہ جن کے ذکر کی یہاں پر گنجائش نہیں۔

### جن کی اقسام و انواع :

اس میں کوئی شک نہیں کہ بعض ایسی دعائیں اور اذکار موجود ہیں کہ جن کا پڑھنا ؛ اجنہ کے ظاہر ہونے کا سبب بنتے ہیں یا ان اذکار کے ذریعے ان کی باتوں کو سن سکتے ہیں اور یہاں تک کہ ان کو دیکھنے کا سبب بھی بنتے ہیں ، یہ ایک امر قطعی ہے کہ جو روایات سے ثابت ہوئے ہیں۔

ایسی روایات کہ جن میں پیغمبر اسلام اور امیر المومنین و تمام ائمہ علیہم السلام کے معجزات کو نقل کرتے ہیں ان میں سے بہت ساری روایات ایسی بھی ہیں کہ جن میں اجنہ کو دیکھنے اور ان کی آواز کو سننے کے بارے میں بھی مطالب بیان ہوئے ہیں ۔

جن اور شیاطین یہ قدرت بھی رکھتے ہیں کہ بعض اوقات وہ انسانوں کی شکل میں ظاہر ہوتے ہیں (18) ۔ منبع : (کتاب عجائب الملکوت (بخش عجائب الجن) نوشتہ عبداللہ الزاہد)۔

جن کی وہ اقسام جو حضرت سلیمان نے مختلف شکلوں میں دیکھیں :

جب خداوند متعال نے اجنہ کو حضرت سلیمان کے لیے مسخر کیا تو جبرئیل نے آواز دی۔

ای اجنہ و شیاطین خداوند متعال کے اذن سے حضرت سلیمان کی خدمت میں آجاو ! تو تمام بیابانوں اور پہاڑوں سے اور ہر کسی سوراخ سے لبیک کہتے ہوئے نکل آئے ۔

ملائکہ ان کو بھیڑ بکریوں کی طرح ہنکالتے ہوئے ذلیلانہ انداز میں حضرت سلیمان کی خدمت میں حاضر کیا اس وقت اجنہ کے چار سو بیس گروہ تھے ۔

حضرت سلیمان نے انکو عجیب و غریب شکلوں اور مختلف رنگوں میں دیکھا، ان میں سے بعض کو گھوڑوں کی شکل میں،

بعض کو درندوں کی شکل میں اور بعض کو لمبی دموں کے ساتھ اور بعض کو شاخوں کے ساتھ ، اسی طرح انکو مختلف شکلوں میں دیکھا۔ حضرت سلیمان نے ان کو دیکھ کر خداوند عالم کی عجیب خلقت پر حیران ہو کر

سجدہ کیا اور کہنے لگا۔

خدایا : مجھے ایک ایسی قدرت و طاقت عطا کرنا کہ میں انکو دیکھ سکوں؟

جبرئیل نازل ہوا اور کہنے لگا خداوند عالم نے آپکو قدرت و توانائی عطا کی ہے اپنی جگہ سے اٹھو، جب حضرت سلیمان سجدہ سے اٹھا تو دیکھا کہ اس کے ہاتھ میں ایک انگوٹھا تھا ، اسی وقت تمام اجنہ حضرت سلیمان کے سامنے سجدہ میں گر گئے اور سجدہ سے سر اٹھا کر کہنے لگے ای داود کے بیٹے ہم آپ کی خدمت میں ہیں اور آپ کے حکم کی اطاعت میں ہیں۔

حضرت سلیمان نے ان سے ان کے قبیلہ اور فرقہ اور انکی محل سکونت اور ان کے خوراک کے بارے میں سئوال کیا ؟ تو انہوں نے سوالوں کا جواب دیا ، حضرت سلیمان نے ان سے پوچھا پھر آپ لوگوں کی شکلیں مختلف کیوں ہیں؟ جبکہ آپ سب ایک ہی باپ (جان) کے اولاد ہیں۔

توانہوں نے کہا ہماری شکل اور ظاہر کا اختلاف اس پر موقوف ہے کہ ہم کس قدر ابلیس کے مطیع ہیں یا کس قدر مخالفت میں ہیں یعنی ہماری شکلوں کا مختلف ہونا اولاد ابلیس کے ساتھ ہم بستری کرنے کی وجہ سے ہے۔ حضرت سلیمان کی اجنہ کے ساتھ گفتگو اور ان کی مختلف ذمہ داریاں :

جب خداوند متعال نے حضرت آدم کو بادشاہت و سلطنت عطا کی تو ہوا کو حکم دیا کہ اس دنیا کے تمام شیاطین کو حضرت سلیمان کے سامنے حاضر کر دے ، جب شیاطین کو ان کے سامنے حاضر کیا تو ان کو عجیب و غریب شکل میں دیکھا کہ بعض اجنہ کا چہرہ سر کے پچھلے حصہ میں تھا اور ان کے منہ سے آگ نکل رہی تھی ۔

ان میں سے بعض چار پایوں کی طرح چلتے تھے اور بعض دوسروالے تھے ان میں سے بعض کا سر شیر کی شکل میں اور بدن ہاتھی کی طرح تھا۔

حضرت سلیمان نے ان میں سے ایک ایسے شیطان کو دیکھا کہ جس کی آدھا شکل کتے ، اور آدھی بلی کی شکل کی تھی اس کو کہنے لگے آپ کون ہیں ؟ جواب دیا کہ میں (مہر بن ہفان بن فیلان ) ہوں تو فرمایا آپکا وظیفہ کیا ہے اور کونسے کام انجام دیتے ہو ؟

بتایا: میرا کام یہ ہے کہ میں نغمے گاہے ہوں اور دوسرا شراب بناہے ہوں اور پیہے ہوں ، میں شراب خوری کو انسان کے سامنے زیبا جلوہ دیکر فریب دیہے ہوں تاکہ وہ پی لیں ، حضرت سلیمان نے اسکو گرفتار کرنے کا حکم دیا۔

حضرت سلیمان نے ایک اور ایسے شیطان کو دیکھا جو بہت ہی بد شکل اور کالے رنگ کا تھا اور اس کے تمام بدن کے بالوں سے خون ٹپک رہا تھا سلیمان نے اس سے پوچھا تم کون ہو ؟ کہنے لگا میں (ہلہال بن محول ) ہوں، تو فرمایا تمہارا کام کیا ہے؟

کہا کہ میں جنگ اور خون ریزی کا مسئلہ ہوں تو حضرت سلیمان نے اسکو بھی گرفتار کرنے کا حکم دیا۔ تو وہ حضرت سلیمان کی طرف متوجہ ہو کر کہنے لگا اے پیغمبر خدا " آپ مجھے گرفتار نہیں کرنا میں روی زمین پر جتنے بھی ظالم و ستمگر ہیں سب کو آپ کے سامنے حاضر کر دوں گا اور آپ کے ساتھ عہد و پیمان باندھ دوں گا کہ آپکی حکومت میں کبھی بھی فساد نہیں کروں گا تو حضرت سلیمان نے اس سے پیمان باندھ کر اسے آزاد کردیا۔

حضرت سلیمان کے سامنے سے ایک ایسے شیطان نے عبور کیا کہ جو بندر کی شکل کا تھا اس کے لمبے لمبے

ناخن تھے اور ہاتھ میں تار بجانے والا کوئی آلہ تھا ، حضرت سلیمان نے پوچھا تم کون ہو ؟

کہا کہ میں (مرہ بن حارث ) ہوں پوچھا تمہارا کام کیا ہے؟ کہا کہ میں پہلا شخص ہوں جس نے آلہ موسیقی کو

ایجاد کیا ہے کوئی بھی اس لہو و موسیقی سے لذت نہیں لیہے مگر یہ کہ میں اس کو لذت دیہے ہوں تو حضرت سلیمان نے اسکو بھی گرفتار کرنے کا حکم دیا۔

### اجنہ کے کچھ اوراقسام :

پیغمبر اسلام سے نقل ہوا ہے کہ خداوند متعال نے پانچ قسم کے جنوں کو خلق کیا ہے سانپ کی شکل میں ، بچھو کی شکل میں ، حشرات کی شکل میں ، آسمانی پرندوں کی شکل میں ، اور انسانوں کی شکل میں ، لیکن جن ہمیشہ کتے کی شکل میں ظاہر ہونے کو پسند کرے ہے یہ اس لئے ہے کہ حدیث میں آیا ہے خداوند متعال نے کتے کو شیطان کے لعاب دہن سے خلق کیا ہے اس لئے وہ چاہے ہے کہ کتے کی شکل میں ظاہر ہو۔ یہی وجہ ہے کہ پیغمبر اسلام فرماتے ہیں کہ کتے ضعیف جنوں میں سے ہیں ، جب کھانا کھاتے وقت کہے آپ کے سامنے ہو تو اس کو تھوڑا دیدو یا اس کو وہاں سے بھگادو چونکہ وہ بدنفس ہے ۔

ایک اور روایت میں آیا ہے کہ کالے رنگ کے کتے اجنہ میں سے ہیں۔

ابو حمزہ ثمالی کہہ رہا ہے کہ میں مکہ اور مدینہ کے درمیان امام صادق کے ساتھ تھا امام نے اچانک اپنے بائیں طرف پر ایک کالے کتے کو دیکھا اور فرمانے لگے آپ کو کیا ہوا ہے اتنی جلدی میں جارہے ہو ؟ تو میں نے امام سے پوچھا میری جان آپ پر قربان ہو یہ کیا تھا ؟ امام نے فرمایا وہ جنوں کا ڈاکیہ (عثم) تھا ابھی ہشام مرگیا ہے اس خبر کو دوسرے شہروں میں پہنچانے کے لیے اڑ رہا ہے۔

اجنہ بعض اوقات کالی مرغابی یا کالی بطخ کی شکل میں ظاہر ہوتے ہے ،

اور اجنہ یا شیاطین کا کالے رنگ کو پسند کرنے یا کالے رنگ میں ظاہر ہونے کی علت یہ ہے کہ کالے رنگ میں ایک خاص قدرت ہے کہ جس میں وہ زیادہ قوت کو جمع کر سکے ہے۔

### جن اور پری کا کھانا :

روایات میں آیا ہے کہ اجنہ کا ایک گروہ پیغمبر اسلام کی خدمت میں حاضر ہوا انہوں نے پیغمبر اسلام سے مدد کرنے کا تقاضا کیا ؟

پیغمبر اسلام نے انکو کہا آپ (سرگین) یعنی حیوانی فضلہ اور بچی ہوئی ہڈیوں سے استفادہ کر سکتے ہو ، البتہ ان چیزوں کو غذا یا طعام کے طور پر استفادہ کرنے کو کہا یا کسی اور کام میں استعمال کرنے کو کہا اس کے بارے میں معلوم نہیں لیکن روایت میں اس طرح سے تعبیر آیا ہے

«مَتَّعْنَا فَأَعْطَاهُمْ»

اور یہ تعبیر مہم اور با ارزش کاموں کے لیے استعمال ہوتی ہے بس ہم یہ کہہ سکتے ہیں کہ انکو بعنوان طعام استعمال کرنے کو کہا ہے ایسا نہ کہو یہ کیسے ممکن ہے کہ پیغمبر اسلام نے طعام کے طور پر استعمال کرنے کو کہا ہو ، یہ چیزیں انسانوں کے نزدیک بہت ہی ناپسند اور گندی چیز ہیں ۔ ہم جواب میں کہیں گے کہ یہ چیزیں ناپسند ہیں حالانکہ انسانوں میں سے بعض ایسے بھی ہیں کہ جو اس فضلہ سے بھی ناپسند اور بدتر چیزوں سے اپنا تغذیہ کرتے ہیں لیکن اجنہ کی طبیعت اور انکی ذات کے لحاظ سے شاید یہ چیزیں ان کے لیے مطلوب ہوں ۔

کسی اور روایت میں آیا ہے کہ پیغمبر اسلام نے انسان کو تخی کرنے کے بعد اپنے کو ہڈیوں اور سرگین سے پاک کرنے سے روکا ہے اور کہا ہے کہ ان سے اجنہ تغذیہ کرتے ہیں۔

کسی اور روایت میں آیا ہے کہ اپنے بائیں ہاتھ سے کھانا اور پانی نہ پیا کرو چونکہ یہ شیطان کا کام ہے ۔

امام صادق نے اجنہ کی صفات بیان کرتے ہوئے فرمایا یہ ایسی نازک مخلوقات میں سے ہیں کہ اپنی غذا کو بو

اور سانس کے ذریعہ سے حاصل کرتے ہیں ۔

بس ان روایات کی طرف توجہ دیتے ہوئے ہم یہ کہہ سکتے ہیں کہ اجنہ کا کھانا اور انکی غذا سانس یا بو کے ذریعہ سے ہے نہ کہ اس کو چبا کر نگل لیتے ہوں۔

اور جو بھی غذا ان کی طبیعت اور حال کے متناسب ہو اور ان کے دین و مذہب کے مطابق ہو وہی کھاتے ہیں۔ اور اسی طرح سے روایت میں آیا ہے کہ ہر مسلمان کے گھر کی چھت میں اجنہ مسلمان رہا کرتے ہیں جب دن کے کھانے کا وقت ہوئے ہے تو وہ نیچے آتے ہیں اور اہل خانہ کے ساتھ کھانا کھاتے ہیں اسی طرح جب شام کا وقت ہوئے ہے تو ان کے ساتھ کھانا کھاتے ہیں اور خداوند عالم اسی وجہ سے اہل خانہ سے بلاوں کو دور کر رہے ہیں اور یہ اس وقت ہے کہ جب اجنہ مسلمان ہوں لیکن اگر اجنہ و شیاطین غیر مسلمان ہوں تو وہ نجس غذائیں اور مردہ حیوان اور تکبیر کے بغیر ذبح کیے ہوئے جانور سے اپنا تغذیہ کرتے ہیں خصوصاً ان کے خون اور ہڈیوں سے استفادہ کرتے ہیں۔

یہی وجہ ہے کہ سحر اور جادو کی بعض قسموں میں سے جب ساحر کسی جگہ میں سحر انجام دینا چاہتا ہے تو اس جگہ پر نجس ہڈیوں کو جمع کر رہے ہیں اور اس شیطان کے نام جسکو مسخر کیا ہے بعنوان ہدیہ وہاں رکھ دیتے ہیں تاکہ اس کے کام میں کوئی کوتاہی نہ ہو یہ ساحر کی طرف سے ایک ہدیہ ہے شیطان کے اس عمل کے مقابلے میں ، خدا کی پناہ مانگتے ہیں ایسے فاسد اور حرام کاموں سے ؛

اور ضروری ہے کہ انسان کو معلوم ہونا چاہیے کہ اجنہ نظر بد اور برے نفس رکھتے ہیں لہذا ان میں سے جو بھی انسان کے ہاتھ میں دیکھ رہے ہیں جیسا کھانا پینا ، سونا اور حتیٰ کہ جماع کرنے کو بھی حسادت اور خود خواہی کے نگاہ سے دیکھ رہے ہیں ۔

روایات میں آیا ہے کہ ہر کام کے موقع پر اور خصوصاً جماع کے وقت بسم اللہ پڑھیں ؛ تاکہ شیطان اس عمل میں شریک نہ ہو جائے ۔

امام زین العابدین علیہ السلام سے روایت ہے کہ ہڈیوں کو مکمل صاف نہ کرو کیوں کہ ان میں جنوں کا بھی حصہ ہوئے ہیں اور اگر ایسا کرو گے تو اس کے بدلے میں آپ کے گھر سے ایسی چیزوں کو چرا لیگے کہ جو اس ہڈی سے زیادہ بارز رہیں۔

**تعارف اجمالی اجنہ:**

(غول، ام صبیان، سعلاء، عفریت اور ہمزاد وغیرہ....) ۔

**غول :**

لغت میں غول ایسے جن کو کہا جا رہے ہیں جو رات کی تاریکی میں ظاہر ہوئے ہیں، اس غول کو وہ لوگ دیکھ سکتے ہیں

جو زیادہ تر راتوں کو سفر کرتے ہیں یا زیادہ تنہائی میں رہنے کی کوشش کرتے ہیں۔

غول اپنے قیافہ کے اعتبار سے اتنا بڑا ہے کہ انسان اس کے مقابل میں ایک دودھ پیتے بچہ کے مانند ہوئے ہیں ، غول کا کام یہ ہے کہ وہ مسافر کے راستے کو روک دیتے ہیں اور اس کو ڈرانے کی کوشش کر رہے ہیں اور بعض اوقات اس کو تنگ بھی کر رہے ہیں اور یہاں تک کہ ممکن ہے اسکو سحر میں مبتلا کر دے کیوں کہ یہ غول جنوں کی نسل سے ہیں اور اجنہ میں یہ قدرت ہے کہ وہ انسان پر سحر کر دیں۔

پیغمبر اسلام سے سوال کیا گیا کہ غول کیا ہے ؟

تو فرمایا کہ غول ساحران جن میں سے ہیں اور اس کے شر سے امان میں رہنے کے لیے فرمایا کہ اگر کسی وقت غول کا

سامنا ہو ا تو فوراً اذان دیا کرو۔

### سعلات :

اجنہ کا ایک اور قسم سعلات ہے ؛ سعلات اکثر بیابانوں اور صحراؤں میں زندگی کرتے ہیں اور عورتوں کی شکل میں ظاہر ہوتے ہیں اگر کسی انسان تک ان کی رسائی حاصل ہو جائے تو اسکا گلا گھوٹنے کی کوشش کرتے ہیں جس طرح سے کہ مرے ہوئے چوہے کے جسم سے بلی کھیلتی ہے اسی طرح سے جن انسان کے جسم سے کھیلے ہے اور پھر اس کے بدن کا گوشت کھا ہے ، لیکن عجیب بات یہ ہے کہ اس قسم کا جن وحشی حیوانوں سے ڈرے ہے کیوں کہ جب یہ حیوان درندہ اس جن کو دیکھے ہے تو فوراً اس پر حملہ کرے ہے اور اسکو مار ڈالے ہے۔

یہ سب خلقت خداوندی کے عجائب میں سے ہیں کہ اس حیوان میں یہ خاصیت پائی جاتی ہے کہ وہ اجنہ پر حملہ کرکہ مار ڈالے ہے اور یہی باعث بنے ہے کہ انسان اجنہ کے شر سے محفوظ رہے ہے ۔

### دلہاب :

دلہاب بھی اجنہ کا ایک قسم ہے: دلہاب انسانوں کی شکل میں ظاہر ہوتا ہے اور دریاؤں میں زندگی کرے ہے اور دریاؤں کے اندر پتھروں پر جوسبزہ ہوئے ہے اسی کی مانند اس دلہاب کی جلد ہوتی ہے، اور دریاؤں کی کشتیاں جب اس دلہاب کے سامنے سے گزر جاتی ہیں تو وہ ان کو روک دیتے ہے اور مسافروں کو دریا میں پھینک دیتے ہے ۔

### ام صبیان :

ام صبیان جو کہ انسانوں کے درمیان زیادہ ہی معروف و مشہور ہے اس قسم کا جن تقریباً تین سو طریقوں سے انسان پر مسلط ہوتا ہے جیسا کہ دونوں پاؤں یا ہاتھوں یا زانوں کو باندھے ہے یا زبان میں سنگینی پیدا کرے ہے اور بدن میں ضعف و سستی پیدا کرے ہے اور بد شکل بنا ہے، اور بعض اوقات عورتوں کے رحم میں داخل ہوتا ہے اور جنین کو ضرر پہنچاتا ہے ان کی ہڈیوں کو توڑ دیتے ہے اور اس کے گوشت و خون سے اپنا تغذیہ کرے ہے ۔

اسی طرح سے وہ حائضہ عورت پر مسلط ہوتا ہے اور اسکو عقیم بنا دیتا ہے، بوڑھی عورتوں اور مردوں کو اور اسی طرح بچوں کو بخار میں مبتلا کرے ہے اور ان کے بدن کو ضعیف و ناتوان بنا دیتا ہے، وہ ہمیشہ حیوانات اور چارپایوں پر سوار ہوتا ہے انسان کے مال سے برکت اٹھا ہے اور کشاورزی و صنعت وغیرہ کو تباہ و برباد کرے ہے کہ جس کا کوئی علاج نہیں ہوتا، ان بلاؤں کو زیادہ تر ایسے افراد پر لایا ہے کہ جو ( ثور ، و میزان ) رومی مہینوں میں سے ہیں متولد ہوئے ہوں جو کہ شمسی مہینوں کے مطابق اردیہشت اور مہر بنے ہے ۔ اور اس کے برعکس جو (زہرہ) کے ساعتوں میں متولد ہوئے ہوں ان کو بہت ہی دوست رکھتے ہیں اور ان کے ساتھ محبت کرتے ہیں۔

یہ سب ان افراد کے لیے ہے جو خدا کی یا د سے غافل ہیں اور اپنے کو خدا کے حفظ و امان سے دور رکھتے ہیں انسان کے ان چیزوں سے حفظ امان میں رہنے کے لیے مخصوص اذکار اور دعائیں نقل ہوئی ہیں کہ انشا اللہ آئندہ آنے والے درس میں بیان کریں گے ۔

### شق :

یہ بھی اجنہ کی اقسام میں سے ایک ہے جو جنس شیطان میں سے ہیں اس کا آدھا چہرہ انسان اور آدھا حیوان کی شکل کا ہوتا ہے، اس قسم کا جن بھی جب انسان تنہائی سفر میں ہو تو یہ اس کے لیئے مانع بن

جاتا ہے اور اسکو اسی حالت  
سفر میں ہلاک کرنے کی کوشش کر رہے ہے ۔

### عفریت :

یہ بھی اجنہ کا ایک قسم ہے جو بہت ہی طاقتور اور توانا ہے کہ باقی اجنہ میں سے کوئی بھی اس کی قدرت کے ساتھ مقابلہ نہیں کر سکتا ہے اور ایسے کاموں کو انجام دے سکے ہے کہ دوسرے انجام دینے سے قاصر ہیں اور ایسی چیزوں کے بارے میں جانتے ہے کہ دوسرے نہیں جانتے ہیں اور ایسی چیزوں کو اٹھا سکتے ہے کہ جن کو اٹھا نے سے انسان بھی عاجز ہیں،

عفریت کی اپنی ایک حکومت اور بادشاہت ہے اور اجنہ کی ایک قسم اسکی خدمت میں مصروف ہے اور ان کے اوامر کو بدون چون و چرا انجام دیتے ہیں اسکی عمر جتنی زیادہ بڑھتی جاتی ہے اتنا ہی اسکی عزت اور بادشاہت بڑھتی جاتی ہیں اور اس کے نوکر و خادم زیادہ ہوتے ہیں، لیکن جالب یہ ہے کہ عفریت مومن اپنے زیر دستوں کو اچھے اور نیک کاموں کی طرف ترغیب دیکر ان کو نیک اور صالح بناتے ہیں، اور اس کے برعکس اگر عفریت کافر ہو تو وہ اپنے ماتحت کو برے کاموں کو انجام دینے کی ترغیب کر رہے ہے۔

### ہمزاد :

انسان جب متولد ہوا ہے تو اسی کے ساتھ ہی ایک ہمزاد بھی اس کی شکل کا متولد ہوا ہے پیغمبر اسلام کا فرمان ہے کہ آپ میں سے کوئی بھی ایسا نہیں ہے مگر یہ کہ اس کے ساتھ اجنہ میں سے ایک اور ملائکہ میں سے ایک (قرین و ہمزاد) ہمیشہ اس کے ساتھ ہوتے ہیں۔ امام صادق سے پوچھا گیا کہی کبار ہم بغیر کسی دلیل کے غمگین اور کبھی خوشحال ہوتے ہیں اسکی کیا وجہ ہے؟

امام نے فرمایا کوئی بھی شخص ایسا نہیں مگر یہ کہ اس کے ساتھ ایک فرشتہ اور ایک شیطان موجود ہوا ہے بغیر کسی دلیل کے خوشحال ہونے کا مطلب یہ ہے کہ وہ فرشتہ اس سے نزدیک ہوا ہے، اور بے دلیل غمگین ہونے کا مطلب یہ ہے کہ وہ شیطان اس کے نزدیک ہوا ہے۔

ہمزاد ہمیشہ اور ہر وقت انسان کے ساتھ ہے اور دن بھر میں انسان جو بھی یاد کرے ہے جو بھی سے کہے ہے تو وہ بھی یاد کرے اور کہے ہے اور اگر انسان عمر بھر جاہل رہا تو وہ بھی اسی کے ساتھ جاہل ہی رہے ہے کیوں کہ ہمزاد کسی چیز کے یاد کرنے یا کہنے کے لیے اپنے آپ کو زحمت نہیں دیتا ہے یہاں تک کہ کوئی اس کے مقابل میں قرار پائے، اگر کسی چیز کو یاد کرنے کے لیے کوئی اس کے مقابل میں قرار پائے تو اس وقت یہ ہمزاد اسی انسان کے ذریعہ سے بہت کچھ سیکھنے کی کوشش کر رہے ہے،

اور یہ وہی نکتہ ہے کہ جب بعض لوگ جنوں کو تسخیر کرتے ہیں اور گمشدہ اشیاء پیدا کرتے ہیں تو انہیں ہمزاد کے ذریعہ سے پیدا کرتے ہیں، کیوں کہ ہمزاد ہمیشہ اور ہر وقت انسان کے ساتھ رہے ہے۔ انسان جب کسی چیز کو فراموش کرے ہے تو اس کے ساتھ والا وہ ہمزاد اسکو یاد رکھے ہے، اور اس جن کو تسخیر کرنے والا انسان اپنے اس ہمزاد کے ذریعہ سے اس گمشدہ اشیاء کو پیدا کر رہے ہے۔

### وسواس خناس :

یہ وہی جن ہے کہ جو مخفیانہ طور پر نفس انسان کو گناہ انجام دینے پر وادار کر رہے ہے۔ امام صادق علیہ السلام کا فرمان ہے کہ ہر مومن کے دل میں دو کان ہیں ایک پر شیطان وسواس کا تسلط ہے اور دوسرے پر فرشتہ الہام کا تسلط ہے، اور خداوند عالم اسی فرشتہ الہام کے ذریعہ سے انسان کو تقویت



دیہے ہے اور اس بندہ مومن کی تائید کرے ہے اور یہ و ہی خداوند عالم کا کلام ہے کہ فرمایا :  
وَ اَيَّدْهُمْ بِرُوحٍ مِّنْهُ»(19)۔

وسواس خناس خبیث ترین اور بدترین شیاطین میں سے ہے چونکہ انسان کو گناہوں کی طرف ترغیب دیہے ہے اور خدا کی معصیت میں مبتلا کرے ہے مخفیانہ طور پر انسان کی آرزوں اور دینی معلومات میں شک و تردید پیدا کرے ہے

معصیتوں اور برے کاموں کو اچھا جلوہ دیکر ان کے سامنے پیش کرے ہے مال و دولت کیلئے انسان کے دل میں محبت پیدا کرے ہے اور گناہوں کی اطاعت کرنے پر مجبور کرے ہے اور ان کے دل میں داخل ہو کر انہیں ہر قسم کے وسواس میں مبتلا کرے ہے اور خدا کی یاد سے غافل کرے ہے۔

امام صادق علیہ السلام نے فرمایا جب سورہ آل عمران کی آیت 130 میں خداوند عالم نے فرمایا پرہیزگار لوگ وہ ہیں کہ جب کوئی برا کام انجام دے دیں یا اپنے اوپر کوئی ظلم کریں تو فو را اپنے خدا کو یاد کرتے ہیں اور اپنے کئے پر پیشمان ہو کر توبہ و استغفار کرتے ہیں ۔

ابلیس نے مکہ میں کوہ ثور نامی ایک پہاڑ پر چڑھ کر تمام عفریتوں کو مخاطب کر کے بلند آواز میں انکو بلایا جب سب جمع ہو گئے تو کہنے لگے اے ہمارے سردار کیا حکم ہے ہمیں کیوں بلایا ہے؟ تو ابلیس نے کہا آپ میں سے کوئی ہے جو قرآن کی اس آیت کے ساتھ مقابلہ کرے؛ تو ایک عفریتی نے کہا میں اسکی ذمہ داری لیتا ہوں کی اس آیت کے مقابلہ میں انسانوں کو اس سے دور رکھونگا لیکن شیطان نے کہا آپ یہ کام نہیں کر سکو گے پھر ایک اور جن کھڑا ہو کر کہنے لگا یہ کام میں انجام دونگا تو شیطان نے اسکو بھی رد کر دیا، آخر میں یہ شیطان وسواس خناس کھڑا ہوا اور کہنے لگا کہ میں اس عہدہ کی ذمہ داری لونگا تو ابلیس نے پوچھا کس طرح سے انجام دو گے ؟

کہنے لگا میں انسان کو مختلف آرزوں میں مبتلا کرونگا اور جوٹھے وعدے دیکر ان کو دھوکہ دونگا تاکہ وہ گناہ اور معصیت میں مبتلا ہو جائیں اور جب یہ گناہوں میں غرق ہو جائے گے تو خدا کی یاد کرنے سے غافل کردونگا، تو ابلیس نے اسکو اسی کام پر مامور کر دیا ۔

اور اسکا نام خناس ہونے کی علت یہ ہے کہ جب یہ کسی شخص کو معصیت کرنے پر و سوسہ کرے ہے تو اگر یہ بندہ اپنے خدا کی یاد میں اس برے کام کو انجام دینے سے اپنے آپ کو بچائے تو یہ جن بہت ہے ذلیل و خوار ہو جاوے ہے اس لیے اسکا نام خناس رہ گیا ہیں۔

**عَمَّارُ الْمَكَانِ (گھروں میں رہنے والے اجنہ):**

یہ بھی اجنہ کا ایک قسم ہیں جو مکانوں میں رہتے ہیں اور اسی جگہ کو اپنا وطن اور محل زندگی قرار دیتے ہیں۔

روایات میں آیا ہے کہ حضرت آدم کی خلقت سے ابھی تک جنوں کی تعداد انسانوں سے دس گنا زیادہ ہے اور اس کی ایک وجہ یہ ہے کہ اجنہ کی عمر بہت ہی طولانی اور زیادہ ہوتی ہیں ان میں سے بہت ہی کم افراد مرتے ہیں یہی وجہ ہے کہ زمین پر بہت ہی کم جگہیں ہیں کہ جہاں پر جن موجود نہ ہوں۔ لیکن نکتہ جالب یہ ہے کہ یہ اجنہ اپنے دین، توانائی، اور منفعت و ضرر کے اعتبار سے آپس میں مختلف ہیں ، اور جو بھی گروہ کسی ایک مکان میں رہے ہے وہ دوسرے سے بالکل ہی مختلف ہوئے ہے۔

جیسا اجنہ عفریت اور ان کے بزرگان ایسے خرابوں میں زندگی کرتے ہیں کہ جو انسان کے لیے رہنے کے قابل نہیں ہوتی ہے وہ ایسی جگہوں میں رہتے ہیں تاکہ کوئی ان کے اعمال میں مداخلت نہ کرے اور اگر انسان یا دوسرے



اجنہ میں سے کوئی وہاں جاہے ہے تو وہ اپنی پوری طاقت کے ساتھ اسکا مقابلہ کرتے ہیں اور انکو وہاں سے دور کرتے ہیں اور اگر مغلوب ہو جائے تو خود اس مکان کو چھوڑنے پر مجبور ہوتے ہیں۔

لیکن اجنہ کے جو بادشاہ اور حاکم ہوتے ہیں وہ انسانوں سے بہت ہی دور زندگی گزارنے کو پسند کرتے ہیں تاکہ بادشاہت اور حاکمیت کے لیے جگہ کی کمی نہ ہو جائے اس لیے وہ اکثر بیابانوں اور صحراؤں اور پہاڑوں پر اپنی زندگی گزارتے ہیں۔ لیکن جہاں پر انسان زندگی گزارتے ہیں یا کسی جگہ پر کم مدت کے لئے ساکن رہتے ہیں اور جہاں پر انسانوں کا رفت و آمد کم ہو تو ایسے مکانوں میں اجنہ بالکل ہی نہیں رہتے ہیں۔

انسان اور اجنہ کے درمیان مختلف پردے حائل ہیں کہ جس کی وجہ سے اجنہ انسان کو کوئی ضرر نہیں پہنچا سکتے ہیں اور ان کے کاموں میں دخالت نہیں کر سکتے ہیں مگر یہ کہ انسان خود اپنے گناہوں کے ذریعہ سے ان پردوں کو ہاتھ سے جانے دے یا کسی ایسے کام کو انجام دیکر ان اجنہ کو ضرر پہنچا دے تو اسوقت یہ اجنہ اپنی قدرت سے اس انسان کو ضرر پہنچاتے ہیں ۔

اسی لیے روایات میں آیا ہے کہ اپنے گھر کی اونچی کسی جگہ پر بسم اللہ الرحمن الرحیم لکھا کرو اور مستحب ہے

کہ انسان گھر میں داخل ہوتے وقت سلام کر کے داخل ہو جائے اگرچہ گھر میں کوئی نہ بھی ہو۔ راتوں کو جھاڑو لگانا مکروہ ہے اور اسی طرح سے پانی چٹکانا ، اگر کوئی گرم پانی گرانا چاہے تو بسم اللہ پڑھ کر گرا دے تاکہ یہاں پر اگر اجنہ میں سے کوئی ہو تو اسکو ضرر نہ پہنچے ۔

اسی طرح سے روایات میں آیا ہے کہ اجنہ کے شر سے محفوظ رہنے کے لیے گھر میں کوئی ایسا وسیلہ رکھا کریں کہ جو اجنہ کی سرگرمی کا باعث بنے ۔

امام صادق اپنے پدر بزرگوار سے روایت نقل کرتے ہیں کہ گھر میں کوئی جانور مانند کبوتر یا مرغ یا بکری کو رکھنا پسند کرتے تھے تاکہ جنوں کے بچے ان سے کھیلیں اور اپنے بچے محفوظ رہیں ۔

ایک شخص امام باقر علیہ السلام کے پاس آکر شکایت کی یا بن رسول اللہ اجنہ اور پریوں نے ہمیں اپنے گھروں سے نکال دیا ہے ہمارے گھروں میں اس قدر انکا آنا جانا ہے کہ ہمارے لئے یہاں رہنا مشکل ہو گیا ہے، تو امام نے فرمایا اپنے گھر کی چھتوں کو ساڈھے تین میٹر کا بنا دو اور گھر کے اطراف میں کبوتر رکھا کرو، تو اس نے کہا یا امام ہم نے یہ کام کیا پھر اس کے بعد کوئی برا کام ان سے نہیں دیکھا۔

اجنہ میں سے بعض انسانوں کے گھروں میں ساکن ہوتے ہیں اور معمول کے مطابق ان میں سے ہر کوئی ایسے گھروں میں رہنے کی کوشش کرتے ہیں جو مذہب دین اور ان کے اعتقادات کے ساتھ موافق ہو ، لہذا اگر ایسا مکان اور گھر ہو کہ جہاں خدا کی عبادت و بندگی اور قرآن کی تلاوت ہوتی ہو تو اجنہ مومن اسی جگہ کو اپنا مسکن بناتے ہیں لیکن ایسا گھر ہو کہ جس میں گناہ اور معصیت خدا انجام پاہے ہو، اجنہ کافر اسی مکان کو اپنا مسکن قرار دیتے ہیں ۔

یہ بات تجربہ اور حوادث سے ثابت ہے کہ اجنہ مومن اگر کسی کے گھر میں ساکن ہوں اور اس گھر کا مالک بھی اگر مومن ہو تو اجنہ اس کی مدد کرتے ہیں اور اسکی خدمت میں رہتے ہیں اور بعض اوقات اہل خانہ کے بچوں کو بلاوں اور مصیبتوں سے محفوظ رکھتے ہیں ۔

امام باقر علیہ السلام فرماتے ہیں کہ امام سجاد اپنے کچھ دوستوں کے ساتھ مکہ جا رہے تھے جب منطقہ عسفان پہنچ گئے تو امام کے دوستوں نے ان کے خیمہ کو ایک مخصوص جگہ پر نصب کیا اور امام علیہ السلام جب اس خیمہ کے نزدیک ہو گئے تو کہنے لگے کیوں یہاں پر خیمہ نصب کیا ہے؟ یہاں پر اجنہ اور پریوں کا

ایک گروہ رہے جو ہمارے دوستوں اور ہمارے شیعوں میں سے ہیں اور آپکا یہ کام انکو ضرر پہنچا ہے اور انکی جگہ کو تنگ کر رہے ہیں۔

امام کے اصحاب نے کہا مولیٰ ہم اس بارے میں نہیں جانتے تھے، خیمہ کو وہاں سے اٹھا نا چاہتے تھے کہ اچانک ایک آواز آئی یابن رسول اللہ خیمہ کو یہاں سے نہیں ہٹاؤ ہمارے لئے کوئی مشکل نہیں ہے ہم آپ کیلئے اس اطراف کا فروٹ لائنگے آپ تناول فرمائے ہم انہیں سے متبرک ہو جائے گے اتنے میں دیکھا تو خیمہ کی کسی سائٹ پر ایک بڑے برتن میں مختلف قسم کے طعام اور فروٹ لگے ہوئے تھے، امام سجاد نے اپنے تمام دوستوں کو دعوت دی سب ملکر تناول فرمایا۔

اجنہ و شیاطین استراق سمع کرتے تھے یعنی اخبار اور وحی الہی کو مخفیانہ طور پر سنتے تھے۔ امام صادق کا فرمان ہے کہ ابلیس ساتویں آسمان تک جا رہا تھا جب حضرت عیسیٰ متولد ہوئے تو تین آسمانوں پر جانا ممنوع قرار پایا باقی چوتھے آسمان تک جا رہا تھا اور جب پیغمبر اسلام کی ولادت ہوئی تو تمام آسمانوں پر جانے سے ممنوع قرار پایا، اس کے بعد سے اگر کوئی جانا چاہے تو آسمانی ستاروں کے ذریعہ سے انکو روکا جا رہا ہے۔

امام کاظم علیہ السلام کی روایت ہے کہ اجنہ پیغمبر اسلام کی ولادت سے پہلے استراق سمع کرتے تھے اور جب پیغمبر اسلام کی رسالت کا آغاز ہوا تو اس کے بعد شہاب کے ذریعہ سے انکو روکا گیا ہے اور سحر و کھانت باطل ہو گیا ہے۔

امام صادق سے پوچھا گیا غیب گوئی کا اصل سبب کیا ہے انسان کس طرح سے پیشنگوئی کر رہے ہے؟ تو فرمایا کھانت اور غیب گوئی دوران جاہلیت کے ساتھ مربوط ہے اور ہر کسی زمانے میں کوئی حادثہ رونما ہو رہا ہے جیسا کسی پیغمبر کا مبعوث ہونا تو اس مدت میں اس غیب گو کا مقام و حیثیت لوگوں کے نزدیک کسی حاکم یا قاضی کی طرح ہو رہا ہے اس میں لوگ اسی کی طرف رجوع کرتے ہیں اور یہ غیب گو انکو پیشنگوئی کر رہے ہے۔ پیشنگوئی اور کھانت کی بھی کئی صورتیں ہیں، تیز بینی یا تیز ہوشی، وسوسہ نفس اور جادو روح جو اس کے دل میں ہو رہے ہیں۔

چونکہ روئے زمین پر ہونے والے حوادث کے بارے میں شیطان باخبر ہو رہا ہے لہذا وہ اس خبر کے بارے میں اس غیبگو کو بہہ دیے ہیں اور اس کے اطراف میں ہونے والے واقعات کے بارے میں انکو باخبر کر رہے ہیں۔ اما آسمانی اخبار کے بارے میں (شیاطین وہاں پر استراق سمع میں مشغول ہوتے ہیں) چونکہ وہاں کی خبریں پوشیدہ نہیں ہیں اور شیاطین بھی ان ستارگان کے ذریعہ سے رجم نہیں ہوتے ہیں۔

ایسے وقت میں انکو استراق سمع سے منع کیا جا رہا ہے کہ جب ان آسمانی اخبار کے ذریعے سے وحی الہی کے لیے کوئی مشکل پیش آجائے جیسا کہ دستورات الہی سے لوگوں کو شک و تردید میں ڈالنے کا امکان ہو؛ اور یہ حق کو ثابت کرنے اور شبہ کو نفی کرنے کے لیے ہے۔

شیطان صرف آسمانی اخبار میں سے ایک کلمہ جو خداوند عالم کی طرف سے لوگوں کے بارے میں ہو رہا ہے انکو مخفیانہ سن رہا تھا اور زمین پر آکر اس کو کانوں کے دل میں ڈال رہا تھا اور جب اس کے پاس یہ کلمات زیادہ ہوتے تو وہ حق اور باطل کو پہچان رہا ہے، بس جو بھی اخبار اسکو ملتے ہیں سب درست ہوتے ہیں جو کہ اس شیطان سے سنی ہوتی ہیں اور جو بھی خطا کر رہا ہے تو وہ وہی باطل بات ہے جو اس نے اپنی طرف سے اضافہ کی ہے۔

اور جب سے شیاطین کو استراق سمع سے منع قرار دیا ہے اسوقت سے کھانت اور غیبگوئی کا سسٹم ہی ختم

ہوا ہے۔

لیکن آج کل شیاطین فقط اپنے غیبگویان کو ہی لوگوں کے بارے میں بتاتے ہیں شیاطین دوسرے شیاطین کو ایسے

حوادث جو واقع ہونے والے ہیں ان کے بارے میں خبر دیتے ہیں حتیٰ کوئی چور چوری کرنے والا ہے یا کوئی قاتل قتل کرنے والا ہے سب کے بارے میں وہ خبر دیتے ہیں۔ شیاطین بھی انسانوں کی طرح بعض جوڑھے اور بعض سچے ہوتے ہیں۔

امام صادق فرماتے ہیں کہ اجنہ میں سے کچھ ہمارے دشمن ہیں جو ہماری احادیث کو انسانی دشمنوں تک پہنچا دیتے ہیں۔ اجنہ ان اخبار کو دریافت کرنے میں ایک دوسرے سے بہت ہی مختلف ہیں اور یہ ان کے اندر جو خصوصیات اور قدرت پائی جاتی ہے اسوجہ سے ہے۔

ان میں سے بعض اجنہ پوری دنیا کے تمام شرق و غرب کو ایک چشم زدن میں طے کرتے ہیں اور ان کی یہی سرعت باعث بنتی ہے کہ وہ تمام دنیا کا چکر لگا کر تمام اشیاء کے بارے میں معلومات حاصل کرتے ہیں اور اسی معلومات کو وہ شخص ساحر کے پاس جاکر بیان کرتے ہیں۔

اور بعض اجنہ اس طرح کی قدرت و توانائی نہیں رکھتے ہیں کیوں کہ ان کی قوا بہت ہی ضعیف ہوتی ہے جس کی وجہ سے وہ جہاں بھی چاہیں جاکر خبر نہیں لا سکتے ہیں، یا یہ وجہ ہے کہ ان سے قوی تر اجنہ و فرشتے وہاں پر موجود ہیں

کہ انکو اجازت نہیں دیتے ہیں۔

بس اس سے معلوم ہوئے ہیں کہ اجنہ و شیاطین یا فرشتے اخبار کو چوری کرتے ہیں نہ کہ علم غیب جانتے ہیں اور وہ بھی زمینی اخبار جو انسانی اخبار ہیں، لیکن آسمانی اخبار پیغمبر اسلام کی ولادت کے بعد انکو استراق سمع سے روکا گیا ہے کیوں کہ پیغمبر اسلام کا نور تمام آسمانوں کو نورانی کرے ہے جبکہ شیاطین و اجنہ کو ظلمت و تاریکی سے خلق کیا گیا ہے تو جہاں پر نور و روشنی ہو وہاں پر تاریکی و ظلمت کے لیے کوئی گنجائش نہیں ہے۔

بس شیاطین آسمان پر جا نہیں سکتے ہیں اور حداکثر وہ دنیوی آسمان و کرہ آگ (معلوم نہیں اس کرہ آگ سے کیا مراد ہے) وہاں تک جاتے ہیں اور استراق سمع کرنے کی کوشش کرتے ہیں لیکن نہیں سنتے ہیں اور ان میں سے بعض کچھ چیزوں کو سن لیتے ہیں اور اپنی طرف سے بھی کچھ چیزوں کو اضافہ کر کے انہیں بتا دیتے ہیں یہی وجہ ہے کہ پیغمبر اسلام نے فرمایا زیادہ تر اجنہ جوڑھے ہوتے ہیں۔

ایک ایسی جگہ کہ جہاں پر نور الہی اور معنویت یا ذکر خدا موجود ہو وہاں پر شیطان کیسے داخل ہو سکے ہے اور جب وہاں جانا بھی چاہے تو وہ جل کر راکھ بن جاوے۔

چنانچہ حضرت سلیمان جو کہ ایک نبی تھے بڑے بڑے شیاطین و اجنہ ان کی خدمت میں تھے دن رات ان کے سامنے تھے لیکن حضرت سلمان جب اپنے بنائے ہوئے اس مکان کو دیکھنے کے لیے گئے تو اپنی عصا پریٹیک لگا کر اسی حالت میں دنیا سے رحلت فرما گئے تو ایک سال تک اسی حالت میں رہے درحالیکہ تمام اجنہ ان کی خدمت میں تھے اسی نور کے سامنے ہوتے ہوئے انکو معلوم نہیں ہوا کہ حضرت سلیمان رحلت فرمائے ہیں اور جب خداوند عالم کے حکم سے اس حشرہ نے سلیمان کی عصا کو سوراخ کر دیا تو وہ زمین پر گر گئے اسوقت انکو معلوم ہوا کہ وہ رحلت کر گئے ہیں۔ تاریخ کے ان تمام واقعات میں عاقل انسانوں کے لیے کتنی عبرت اور سبق

آموزی ہے۔

اجنہ بھی انسانوں کی طرح قوہ عاقلہ رکھتے ہیں اور عقل و فہم و اختیار کے مالک ہیں لہذا خداوند عالم نے جب انکو خلق کیا تو انکو مختلف تکالیف پرمقرر کیا اور ایسی تکالیف کہ جو اس زمانے کے پیغمبر کی شریعت کے مطابق تھیں اور جب کسی پیغمبر کی رسالت منسوخ ہوتی تو پھر اس کے بعد آنے والے پیغمبر کی شریعت کے مطابق عمل کرتے تھے اور یہاں تک جب پیغمبر اسلام آیا تو سب کے سب دین اسلام کے مکلف ہوئے ان میں سے بعض اجنہ نے اسلام قبول کیا اور بعض ابھی تک حالت کفر پر باقی ہیں۔

**اجنہ مومن کے کچھ نمونے:**

سورہ احقاب کی آیات 29-32 میں خداوند متعال نے اجنہ کے کلام کی حکایت کرتے ہوئے فرمایا  
**«وَإِذْ صَرَفْنَا إِلَيْكَ نَفَرًا مِّنَ الْجِنِّ يَسْتَمِعُونَ الْقُرْآنَ ..... لَيْسَ لَهُ مِنْ دُونِهِ أَوْلِيَاءُ أُولَئِكَ فِي ضَلَالٍ مُّبِينٍ» (20)**

ترجمہ : اور (یاد کیجیے) جب ہم نے جنات کے ایک گروہ کو آپ کی طرف متوجہ کیا تاکہ قرآن سنیں، پس جب وہ رسول

کے پاس حاضر ہو گئے تو (آپس میں) کہنے لگے: خاموش ہو جاؤ! جب تلاوت ختم ہو گئی تو وہ تنبیہ (ہدایت) کرنے اپنی قوم کی طرف واپس لوٹ گئے۔

۳۰۔ انہوں نے کہا: اے ہماری قوم! ہم نے ایک کتاب سنی ہے جو موسیٰ کے بعد نازل کی گئی ہے جو اپنے سے پہلی کتابوں کی تصدیق کرنے والے ہے، وہ حق اور راہ راست کی طرف ہدایت کرتی ہے۔

۳۱۔ اے ہماری قوم! اللہ کی طرف بلانے والے کی دعوت قبول کرو اور اس پر ایمان لے آؤ کہ اللہ تمہارے گناہوں سے درگزر فرمائے گا اور تمہیں دردناک عذاب سے بچائے گا۔

۳۲۔ اور جو اللہ کی طرف بلانے والے کی دعوت قبول نہیں کرے وہ زمین میں (اللہ کو) عاجز نہیں کر سکے گا اور اللہ کے سوا اس کا کوئی سرپرست بھی نہیں ہو گا، یہی لوگ کھلی گمراہی میں ہیں۔

اس آیت کی شان نزول یہ ہے کہ پیغمبر اسلام زید بن حارثہ کے ساتھ مکہ کی عکاظ نامی بازار میں گئے اور لوگوں کو اسلام کی طرف دعوت دی لیکن کسی نے بھی انکی باتوں کو قبول نہیں کیا اور جب پیغمبر اسلام مکہ سے واپس آ رہے تھے تو جب وادی مجنہ نامی جگہ پر پہنچے تو وہاں رک گئے اور آدھی رات کو نماز و عبادت اور قرآن مجید کی تلاوت کرتے رہے اس وقت وہاں سے کچھ اجنہ کا گزر ہوا تلاوت کی آواز سن لیا تو آپس میں کہنے لگے خاموش ہو جاو، اور پیغمبر اسلام (ص) کے قرآن ختم کرنے تک سنتے رہے، اور جب اپنی قوم کی طرف آگئے تو کہنے لگے کہ ہم نے ایک ایسے قرآن کو سنا ہے کہ جو حضرت موسیٰ کے بعد نازل ہوا ہے اور پہلے والے ادیان کی تصدیق کر رہے ہے اور اس کے پیروکاروں کو راہ حق کی طرف ہدایت کر رہے ہے، اے ہماری قوم اس دعوت کرنے والے کی باتوں کو مانو اور اسکی دعوت کو قبول کرو اور ایمان لے آؤ پھر اجنہ نے پیغمبر اسلام کے پاس آکر اسلام قبول کیا اور پیغمبر نے انکو آداب اسلامی کی تعلیم دی۔

خداوند عالم نے پیغمبر اسلام پر سورہ جن نازل کی :

**«قُلْ أَوْحِيَ إِلَيَّ أَنَّهُ اسْتَمَعَ نَفَرٌ مِّنَ الْجِنِّ.....» (21)،**

کہ دیجئے: میری طرف وحی کی گئی ہے کہ جنات کی ایک جماعت نے (قرآن) سنا اور کہا: ہم نے ایک عجیب قرآن سنا ہے۔

خدا نے ان کی باتوں کو بیان کیا ، اور پیغمبر اسلام کو انکا ولی قرار دیا اور وہ لوگ پیغمبر اسلام کی طرف رجوع کرتے تھے پیغمبر اسلام نے امام علی علیہ السلام کو حکم دیا کہ انکو احکام دین کی تعلیم دیدے اور ان کو فقیہ

بنادے۔ لہذا بعض اجنہ مومن ، اور بعض کافر اور بعض یہودی و نصرانی اور مجوسی ہیں کہ یہ سب جنات کی اقسام میں سے ہیں۔

اجنہ مومن کے بارے میں ایک اور واقعہ جو ایک یہودی عالم نے امام علی علیہ السلام سے نقل کیا ہے یہودی عالم نے امام علی سے کہا کہ یہ حضرت سلیمان ہے کہ جو تمام شیاطین پر حکومت کر رہے ہیں اور سب اس کے ماتحت چلتے ہیں اور وہ جو بھی چاہے ہے اسکو بناتے ہیں جیسا معبد، تمثال و تندیس اور مجسمین وغیرہ تو امام علی نے کہا جی ہاں اس طرح سے ہے لیکن حضرت محمد صلی اللہ علیہ وآلہ وسلم کو اس سے بڑھ کر عطا ہوا ہے کیوں کہ شیاطین ایسے وقت میں حضرت سلیمان کے انڈر میں آگئے تھے کہ جب وہ اپنے کفر پر باقی تھے جبکہ پیغمبر اسلام کے ماتحت جو شیاطین تھے وہ سب کے سب مومن تھے۔

بس بزرگان اجنہ میں سے نو افراد کہ جن میں سے ایک نصیبین تھے اور باقی آٹھ نفر جو کہ بنی عمر بن عامر میں سے تھے

(شفاء ، مضاه ، بملکان ، مرزبان ، مازمان ، نضاه ، باضب ، بضب اور عمرو) جو پیغمبر اسلام کی خدمت میں حاضر ہوئے یہ ایسے لوگ ہیں کہ خداوند عالم نے ان کے بارے میں فرمایا :

«وَإِذْ صَرَفْنَا إِلَيْكَ نَفَرًا مِّنَ الْجِنَّ يَشْتَمِعُونَ الْقُرْآنَ» (22)

ترجمہ : : اور (یاد کیجیے) جب ہم نے جنات کے ایک گروہ کو آپ کی طرف متوجہ کیا تاکہ قرآن سنیں، پس جب وہ رسول کے پاس حاضر ہو گئے تو (آپس میں) کہنے لگے: خاموش ہو جاؤ! جب تلاوت ختم ہو گئی تو وہ تنبیہ (ہدایت) کرنے اپنی قوم کی طرف واپس لوٹ گئے۔

بس جنیان پیغمبر اسلام کی خدمت میں آگئے۔ اس وقت پیغمبر اسلام نخلستان میں تھے ؛ انہوں نے معذرت خواہی کر کے کہا ہم نے یہ گمان کیا ہوا تھا کہ خداوند عالم نے کسی کو مبعوث نہیں کیا ہے۔ پھر ان کے پیچھے 71 ہزار افراد نے پیغمبر اسلام کے ہاتھ پر بیعت کی۔ یہ سب روزہ دار اور نماز پڑھنے والے ہیں؛ اور حج ادا کرنے والے ہیں؛ جہاد اور مسلمان کے لیے اچھے کام کرنے والے ہیں اور خداوند عالم کے بارے میں ان کے ذہن میں جو بے ہودہ باتیں تھی ان کے بارے میں معذرت خواہی کی۔

اے یہودی اس طرح کا عطا کرنا بہتر و برتر ہے اس سے کہ جو سلیمان کو عطا ہوا پس پاک و منزہ ہے وہ خدا کہ جنہوں نے شیاطین کو نافرمانی کے بعد حضرت محمد کی نبوت کے لیے مسخر کیا ، وہ لوگ فکر کرتے تھے کہ خداوند عالم صاحب اولاد ہیں لیکن پیغمبر اسلام کی بعثت سے بہت سارے جن و انس شامل ہو گئے ہیں۔

اجنہ مومن کا ایک اور نمونہ جو سعد اسکاف نے نقل کیا ہے کہ اپنے بعض کاموں کے بارے میں امام محمد باقر کے پاس جا رہے تھے جب میں نے چاہا کہ کمرے میں داخل ہو جاؤں تو امام نے فرمایا جلدی نہ کرو میں سورج کی اس گرمی کی تپش سے سایہ میں جانے کے لیے پھر رہا لیکن اچانک دیکھا تو امام کے اس کمرے سے کچھ لوگ خارج ہوئے کہ جن کو پہلے کبھی نہیں دیکھا تھا وہ حشرات کی شکل میں تھے اور بہت ہی کمزور و ضعیف تھے ان کو دیکھ کر میں حیران ہوا اور تعجب سے اس گرمی کی شدت میں انتظار کو بھول گیا ، اور جب میں امام کی خدمت میں حاضر ہوا تو امام نے فرمایا لگے ہیں کہ میں نے آپ کو ناراحت کیا ؟ کہا کہ ہاں میں اپنی حالت کو بھول گیا چونکہ سامنے سے ایسے لوگوں کو گزرتے ہوئے دیکھا جو بہت ہی خوبصورت تھے اور عبادت کی وجہ سے ان کے بدن کمزور ہو گئے تھے تو امام نے فرمایا اے سعد آپ نے انکو دیکھا ؟ کہنے لگا ہاں تو امام نے فرمایا وہ طائفہ جن میں سے آپ کے برادر ہیں۔

میں نے عرض کیا کہ کیا وہ آپ کی خدمت میں آتے ہیں ؟ تو فرمایا جی وہ ہمارے پاس آتے ہیں اور اپنے دینی

مسائل حلال و حرام کے بارے میں شرعی مسائل پوچھتے ہیں۔

کسی اور روایت میں آیا ہے کہ جب امام حسین کے ساتھ کربلا کے میدان میں واقعہ پیش آیا تو امام کی مدد کرنے کے لیے اجنہ کا ایک گروہ جو پرندوں کی شکل میں تھا امام کی خدمت میں حاضر ہوا اور کہنے لگا کہ یا ابا عبد اللہ ہم آپ کے پیروکاروں میں سے ہیں آپ ہمیں جو بھی امر کر دیں ہم اس کی اطاعت کریں گے۔ اگر آپ ہمیں اجازت دیدیں تو دشمنوں کے ساتھ جنگ کریں گے اور سب کو نابود کریں گے۔ لیکن امام حسین نے انکو اجازت نہیں دی اور فرمایا کہ خداوند عالم کا حکم یہی ہے کہ میں اس بیابان میں شہید ہو جاؤں۔

کسی اور روایت میں آیا ہے کہ امام صادق فرماتے ہیں جنوں میں سے عفراء نام کی ایک عورت پیغمبر اسلام کی خدمت میں حاضر ہوتی تھی اور ان کی باتوں کو سنتی تھی اور واپس اپنے قوم میں جاتی تو دوسرے اجنہ ان کے ہاتھوں اسلام قبول کرتے تھے لیکن پیغمبر اسلام نے اس عورت کو کچھ مدت تک نہیں دیکھا؛ جبرئیل سے اس کے بارے میں پوچھا تو کہنے لگا وہ اپنی کسی بہن کو دیکھنے گئی ہے کہ جو خدا کی خاطر اس کو بہت دوست رکھتی ہیں، تو پیغمبر اسلام نے فرمایا خوش نصیب ہیں ایسے لوگ جو خدا کے خاطر دوسروں کو دوست رکھتے ہیں۔

خداوند متعال نے بہشت میں سرخ یاقوت کا ایک ستون قرار دیا ہے کہ جس پر ستر ہزار عمارتیں استوار ہیں اور ہر

عمارت میں ستر ہزار کمرے ہیں کہ خداوند عالم نے اس جگہ کو ایسے لوگوں کے لیے تیار کیا ہے جو خدا کی خاطر ایک دوسرے سے دوستی کرتے ہیں ایک دوسرے کی زیارت کرنے جاتے ہیں۔

**اجنہ مومن اور اجنہ کافر کے دوسرے نمونے:**

سلمان کہہ رہا ہے کہ ایک دن پیغمبر اسلام اپنے اصحاب کے ساتھ ابطح نامی جگہ پر بیٹھا ہوا تھا اور باتوں میں لگا ہوا تھا کہ اچانک ہوا کا ایک گرد اٹھا اور چلتے چلتے پیغمبر کے سامنے آکر کھڑا ہوا اور اس گرد سے اچانک ایک شخص ظاہر ہوا اور کہنے لگا یا رسول اللہ میں اپنے قبیلہ کا نمائندہ ہوں اور آپ کی پناہ میں آئے ہیں کہ آپ ہمیں پناہ دیں اور اپنی طرف سے میرے ساتھ کوئی بندہ بھیج دیں تاکہ ہمارے قبیلہ میں آکر تحقیق کرے اور ہمارے درمیان حکم خدا اور قرآن کے مطابق فیصلہ کرے اور کہا کہ آپ میرے اوپر اعتماد کریں کہ میں اس بندہ کو دو دن میں صحیح و سالم لوٹا دوں گا۔ تو پیغمبر اسلام نے اس سے پوچھا آپ کون ہیں اور کس قبیلہ سے ہیں؟

کہا کہ میں عرفطہ، شمرخ کابیٹا ہوں اور قبیلہ بنی نجاہ سے تعلق رکھتا ہوں کہ ہم اپنے خاندان کے ساتھ استراق سمع کرتے

تھے اور جب سے یہ کام ممنوع قرار دیا ہے ہم نے اسلام قبول کیا ہے اور جب آپ مبعوث ہوئے تو آپ پر ایمان لائے ہیں جیسا کہ آپ خود جانتے ہیں کہ ہم آپ کو قبول کرتے ہیں لیکن ہماری قوم میں سے بعض ہماری مخالفت کرتے ہیں اور اپنے سابقہ دین پر باقی ہیں لہذا ہمارے درمیان اختلاف ہوا ہے اور انہوں نے ہمارے اوپر ظلم کیا ہے اور ہمیں ضرر پہنچایا ہے لہذا آپ میرے ساتھ کوئی بندہ بھیج دیں کہ ہمارے درمیان حق کا فیصلہ کرے۔

پیغمبر اسلام نے اسکو کہا کہ اپنا اصلی چہرہ دکھاؤ تاکہ آپکو اصل شکل میں دیکھوں؟

تو سلمان کہہ رہا ہے کہ اس نے اپنے اصلی چہرے کو کھولا تو ہم نے دیکھا کہ اسکا لمبا سر ہے اور چہرے پر بال ہی بال ہیں اور آنکھیں بھی سر کی طرح بڑی تھی اس کے دانت درندوں کی طرح تھے لیکن پیغمبر اسلام

نے اسکو قول دیا کہ اس کے ساتھ کوئی بندہ بھیج دیگا لیکن اس شرط کے ساتھ کہ وہ کل تک واپس لوٹا دیگا۔ پیغمبر اسلام نے ابو بکر کی طرف دیکھ کر کہا کہ آپ عرفطہ کے ساتھ جاو اور ان کی وضعیت کے بارے میں تحقیق کر کے ان کے درمیان حق کا فیصلہ کردو۔

ابوبکر کہنے لگا یا رسول اللہ وہ لوگ کہاں رہتے ہیں ؟ تو پیغمبر اسلام نے کہا وہ زمین کے اندر رہتے ہیں ، تو کہا یہ کیسے ممکن ہے کہ میں زمین کے اندر جاؤں اور ان کے درمیان حق کا فیصلہ کروں درحالیکہ انکی زبان میں نہیں سمجھ رہے ہوں۔

پھر پیغمبر اسلام نے عمر ابن خطاب کی طرف متوجہ ہو کر وہی باتیں اسکو کہیں تو اس نے بھی و ہی ابوبکر والی باتوں کو دہرایا اور جانے سے انکار کیا۔

پھر عثمان کی طرف متوجہ ہو کر و ہی الفاظ دہرائے لیکن و ہی ابوبکر و عمر والا جواب ملا ، تو پھر پیغمبر اسلام نے امام علی علیہ السلام کی طرف متوجہ ہو کر کہا آپ عرفطہ کے ساتھ جاو اور ان کے درمیان حق کا فیصلہ کرو تو امام ان کے ساتھ چلا گیا، سلمان کہہ رہا ہے کہ میں اس خوف سے کہ وہ امام کو کوئی ضرر نہ پہنچائیں ان کے پیچھے پیچھے چلا گیا اور یہاں تک کہ ایک درہ میں پہنچے ، کہ امام علی نے مجھے دیکھ کر کہا کہ آپ یہاں سے واپس جائیں لیکن میں وہاں پر کھڑا دیکھ رہا اچانک زمین میں شگاف ہوا اور وہ اندر چلے گئے اور میں اس خوف سے کہ امام علی کو کیا ہو جائے گا افسوس کرتے ہوئے واپس ہوا ۔

اگلے صبح کو پیغمبر اسلام اپنے اصحاب کے ساتھ نماز پڑھ کر صفاء پر بیٹھ گئے تھے کہ امیر المومنین نے آئے میں دیر کی نماز ظہر کا وقت ہوا اصحاب نے ہر قسم کی باتیں کرنا شروع کیں اس جن نے پیغمبر کو دھوکہ دیا ہے ؛ خدا نے ہمیں ابوتراب سے چھٹکارا دیا اور پیغمبر اسلام کا جو علی پر فخر تھا وہ خاک میں مل گیا اور اسی طرح کی بہت ساری باتیں کرنے لگے پیغمبر اسلام ظہر کی نماز پڑھ کر دوبارہ اسی جگہ پر آکر انتظار کرنے لگے یہاں تک کہ عصر کا وقت ہوا پھر بھی امام علی واپس نہ آئے تو بہت سارے لوگ امیر المومنین سے ناامید ہونے لگے اسی طرح انتظار کرتے کرتے غروب کا وقت ہوا ، منافقین نے پیغمبر کو سرزنش کرنا شروع کی اور امیر المومنین کی نابودی پر یقین کرنے لگے لیکن اچانک دیکھا تو صفاء کی اس زمین میں شگاف پڑا اور امیر المومنین اس سے باہر آئے ایسی حالت میں کہ ابھی اس کی تلوار سے خون ٹپک رہا تھا اور عرفطہ بھی اس کے ساتھ تھا۔

پیغمبر اسلام کھڑے ہوئے اور امام کی پیشانی اور آنکھوں کا بوسہ دیا اور فرمایا اے علی کس وجہ سے دیر کی ؟ تو امام نے فرمایا بہت ساری منافق پریوں کے پاس گیا ہوا تھا جو عرفطہ اور اسکی قوم پر ظلم کیا کرتی تھیں میں نے انکو تین کاموں میں سے ایک کے انتخاب کرنے کی طرف دعوت دی ، عرفطہ اور اس کی قوم کی چراگاہوں کو واپس لوٹانے کی طرف دعوت دی لیکن انہوں نے قبول نہیں کیا جنگ کرنے کے لیے تیار ہو گئے تو میں نے اپنی تلوار سے اسی ہزار کو قتل کر دیا اور جو باقی بچے تھے انہوں نے جب یہ صورتحال دیکھی تو امان چاہا اور صلح کرنے پر آمادہ ہو گئے اور اسلام قبول کیا میں ابھی وہاں پر تھا اس لیے دیر ہو گئی ۔ عرفطہ نے کہا یا رسول اللہ خدا وند عالم آپ کو اور امیر المومنین کو جزائے خیر دیدے۔

**جنات کی امام حسین پر عزاداری و گریہ :**

ابن نما اپنے کتاب مثير الاحزان میں لکھ رہے ہیں کہ جب اجنہ امام حسین کے لیے نوحہ و عزاداری کرتے تھے تو اصحاب پیغمبر میں سے ایک گروہ کہ جن میں سے ایک میسور بن مخربہ بھی تھا ان نوحوں کو سنتے تھے اور رو رہے تھے ۔



صاحب کتاب زخیرہ نے عکرمہ سے حکایت کی ہے کہ امام حسین علیہ السلام کے قتل ہونے والی اس رات کو مدینہ میں ایک منادی کی آواز سن رہے تھے لیکن اس کو نہیں دیکھتے تھے بلند آواز میں اس طرح سے ندا دے رہا تھا۔

أَيُّهَا الْقَاتِلُونَ جَهْلًا حَسِينًا \*\*\* أَبْشِرُوا بِالْعَذَابِ وَ التَّنْكِيلِ  
كُلُّ أَهْلِ السَّمَاءِ يَدْعُو عَلَيْكُمْ \*\*\* مِنْ نَبِيٍّ وَ مَلَكٍ وَ قَبِيلٍ  
قَدْ لَعْنْتُمْ عَلَى لِسَانِ ابْنِ دَاوُدَ \*\*\* وَ مُوسَى وَ صَاحِبِ الْإِنجِيلِ

اے قاتلین " کہ جنہوں نے اپنی جہالت کی وجہ سے امام حسین کو قتل کیا آپ کو جہنم کے عذاب کی خوشخبری دے رہا ہوں۔

تمام اہل آسمان آپ کو بد دعا دے رہے ہیں پیغمبران ، ملائکہ اور دوسرے لوگ اور یہی حقیقت ہے کہ آپ پر حضرت داود حضرت موسیٰ اور حضرت عیسیٰ کی زبان سے لعنت ہوئی ہے ۔

میثمی نقل کر رہے ہیں کہ اہل کوفہ میں سے پانچ افراد جو امام حسین کی مدد کرنے کے قصد سے نکل گئے جب یہ لوگ (شاہی) نام کی ایک قریہ میں پہنچ گئے تو اچانک ان کے سامنے ایک بوڑھا اور ایک جوان ظاہر ہو گئے اور انکو سلام کیا بوڑھے نے کہا کہ میں طائفہ جن سے ہوں اور یہ میرا بھائی زاد ہے ہمارا مقصد امام حسین کی مدد کرنا ہے۔ پھر کہا کہ میرا ایک مشورہ ہے، تو اہل کوفہ میں سے ایک نے کہا آپ کا مشورہ کیا ہے؟ کہا کہ میں پر واز کرتے ہوئے جلدی جاکر امام حسین اور اس کے اصحاب کے بارے میں کوئی خبر لاؤنگا اور آپ لوگ اپنے مقصد کی طرف حرکت کریں ، راوی کہہ رہے ہیں کہ یہ جن وہاں سے چلا گیا اور ایک دن کاملاً ان کی آنکھوں سے غائب رہا دوسرے دن صبح کو انہوں نے ایک آواز سنی لیکن کسی کو نہیں دیکھا اور وہ اپنی آواز میں کہہ رہا تھا :

وَ اللَّهُ مَا جِئْتُكُمْ حَتَّى بَصُرْتُ بِهِ — بِالطَّفِّ مُنْعَفِرَ الْخَذَبِينَ مَنْحُورًا  
وَ حَوْلَهُ فِتْيَةٌ تَذْمِي نُحُورَهُمْ — مِثْلَ الْمَصَابِيحِ يَمْلَأُونَ الدُّجَى نُورًا  
وَ قَدْ حَثَّتْ قُلُوصِي كَيْ أَصَادِفَهُمْ — مِنْ قَبْلِ مَا أَنْ يَلَاقُوا الْخُرْدَ الْخُورًا  
كَانَ الْحُسَيْنِ سِرَاجًا يُسْتَضَاءُ بِهِ — اللَّهُ يَعْلَمُ أَنِّي لَمْ أَقُلْ زُورًا  
مُجَاوِرًا لِرَسُولِ اللَّهِ فِي عُرْفٍ — وَ لِلْبَثُولِ وَ لِلطَّيَّارِ مَسْرُورًا

ترجمہ : خدا کی قسم میں آپ کے پاس نہیں آیا ہوں مگر میں نے اپنی آنکھوں سے دیکھا ہے کہ سر زمین طف میں ایک ایسا سر کٹا ہوا ہے کہ جس کے دو رخسار زمین پر مٹی میں ملے ہوئے ہیں ، اور اس کے اطراف میں ایسے جوان گرے ہوئے ہیں کہ جن کے حلقوم سے خون جاری ہو رہے ہیں وہ اس چراغ کی مانند ہیں کہ جو تاریکی اور ظلمت کو دور کرتی ہے ،

اپنے ناقہ کو ایسا دوڑایا تاکہ ان کے باکرہ حوروں سے ملاقات کرنے سے پہلے ان کا ہم رکاب ہو جاوے ، حسین ایک نہ بجھنے والا چراغ تھا کہ خدا کی قسم میں جھوٹ نہیں بول رہے ہوں ، حسین بہشت کے ان کمروں میں پیغمبر اسلام اور حضرت زہرا اور جعفر طیار کے مجاور ہوں گے اس حالت میں کہ وہ بہت ہی خوش ہوں گے ۔

اور بعض جوانوں نے اس آواز کے جواب میں فرمایا :

أَذْهَبَ فَلَا زَالَ قَبْرٌ أَنْتَ سَاكِئُهُ — إِلَى الْقِيَامَةِ يُسْقَى الْعَيْثُ مَمْطُورًا  
وَ قَدْ سَلَكَتْ سَبِيلًا أَنْتَ سَالِكُهُ — وَ قَدْ شَرِبْتَ بِكَاسٍ كَانَ مَغْرُورًا  
وَ فِتْيَةٌ فَرَعُوا لِلَّهِ أَنْفُسَهُمْ — وَ فَارَقُوا الْمَالَ وَ الْأَحْبَابَ وَ الدُّورَا

ترجمہ : جاو کہ جس قبر میں آپ ہو وہ زندہ و جاوید ہوں اور بے قیام قیامت وہاں بارش برستی رہے ، میں

نے ایسے راستے کو پالیا کہ جس راستے کو تو نے انتخاب کیا تھا اور اس برتن سے پی لیا کہ جو بہت ہی زیادہ فراخ تھا

اور اسی طرح سے ایسے راستے کو پیدا کیا کہ جس میں جوانوں نے اپنی جان کو خدا کی راہ میں قربان کر دیا اور اپنے مال و دولت اور اپنے گھروں سے جدا ہو گئے ۔

جالب یہ ہے کہ تمام مومن اجنہ امام حسین علیہ السلام اور دوسرے تمام اہل بیت کی عزاداری اور مجلس برپا کرتے ہیں اور اس کے علاوہ یہ لوگ دوسروں کی مجالس میں بھی شرکت کرتے ہیں اور رویا کرتے ہیں اور بعض اوقات یہ لوگ انسانوں سے بھی زیادہ غمگین اور ناراحت ہو جاتے ہیں۔

اس مقالہ کو لکھنے والا کہہ رہا ہے کہ میں ایک دن امام حسین علیہ السلام کی مصیبت پڑھ رہا تھا میں نے خود ان کے رونے کی آواز سنی ہے اتنی بلند آواز میں رو رہے تھے کہ آج تک کسی کو اس طرح سے روتے ہوئے نہیں دیکھا تھا میں ڈر گیا کہ شاید اس رونے سے وہ مر نہ جائے لہذا میں نے اپنی مجلس کو ختم کر دیا۔  
اجنہ کے بارے میں جوابم مباحث ہیں ان میں سے ایک جو سب سے زیادہ قابل بحث ہے وہ اجنہ کو تسخیر کرنے کے بارے میں ہے، اجنہ کو تسخیر کرنے سے مراد یہ ہے کہ انسان بعض امور کو انجام دیکر جن کو اپنے اختیار میں لیتا ہے

تاکہ جو بھی کام چاہئے وہ اس سے انجام دے سکے ۔ خداوند عالم قرآن مجید میں فرماتا ہے:

«وَمِنَ الشَّيَاطِينِ مَنْ يَغُوصُونَ لَهُ وَيَعْمَلُونَ عَمَلًا دُونَ ذَلِكَ وَكُنَّا لَهُمْ حَافِظِينَ» (23)؛

ترجمہ: اور شیاطین میں سے کچھ (کو مسخر بنایا) جو ان کے لیے غوطے لگاتے تھے اور اس کے علاوہ دیگر کام بھی کرتے تھے اور ہم ان سب کی نگہبانی کرتے تھے۔

«وَحُشِرَ لِسُلَيْمَانَ جُنُودُهُ مِنَ الْجِنِّ وَالْإِنْسِ وَالطَّيْرِ فَهُمْ يُوزَعُونَ» (24)

ترجمہ: اور سلیمان کے لیے جن اور انسانوں اور پرندوں کے لشکر جمع کیے گئے اور ان کی جماعت بندی کی جاتی تھی۔  
«وَلِسُلَيْمَانَ الرِّيحُ غَدُوُّهَا شَهْرٌ وَرَوَاحُهَا شَهْرٌ وَأَسْلَمْنَا لَهُ الْغَيَيْنَ الْقِطْرُ وَمِنَ الْجِنِّ مَنْ يَعْمَلُ بَيْنَ يَدَيْهِ بِإِذْنِ رَبِّهِ وَمَنْ يَزِغْ مِنْهُمْ عَنْ أَمْرِنَا نُذِقْهُ مِنْ عَذَابِ السَّعِيرِ» (25)

ترجمہ: اور سلیمان کے لیے ہم نے ہوا کو مسخر کر دیا، صبح کے وقت اس کا چلنا ایک ماہ کا راستہ اور شام کے وقت کا چلنا بھی ایک ماہ کا راستہ (بوتا) اور ہم نے اس کے لیے تانبے کا چشمہ بہا دیا اور جنوں میں سے بعض ایسے تھے جو اپنے رب کی اجازت سے سلیمان کے آگے کام کرتے تھے اور ان میں سے جو ہمارے حکم سے انحراف کرے ہم اسے بھڑکتی ہوئی آگ کے عذاب کا ذائقہ چکھاتے۔

يَعْمَلُونَ لَهُ مَا يَشَاءُ مِنْ مَحَارِبٍ وَ تَمَائِيلٍ وَ جِفَانٍ كَالْجَوَابِ وَ قُدُورٍ رَاسِيَاتٍ اعْمَلُوا آلَ دَاوُدَ شُكْرًا وَ قَلِيلٌ مِنْ عِبَادِيَ الشَّكُورُ» (26)۔

سلیمان جو چاہتے یہ جنات ان کے لیے بنا دیتے تھے، بڑی مقدس عمارات، مجسمے، حوض جیسے پیالے اور زمین میوگڑی ہوئی دیگیں، اے آل داؤد! شکر ادا کرو اور میرے بندوں میں شکر کرنے والے کم ہیں۔

ان کے علاوہ قرآن مجید میں بہت ساری آیات موجود ہیں جو اس مطلب کو بیان کرتی ہیں کہ اجنہ یہ قدرت رکھتے تھے کہ وہ انسان کے لیے بہت سارے کام انجام دیدیں اور انسانوں کی خدمت میں رہیں اور ایسے سخت کام انجام دیدیں کہ جسکو انجام دینے سے انسان بھی عاجز ہے ۔

اور حضرت سلیمان کے بارے میں نقل ہوا ہے کہ جب حضرت سلیمان کو معلوم ہوا کہ اجنہ و شیاطین میں سے بعض ایسے بھی ہیں جو خراب کاری کرتے ہیں اور فساد برپا کرنے کی کوشش کرتے ہیں لیکن ملائکہ ان کو

تازیانے مارتے ہوئے ان کو روک رہے ہیں، حضرت سلیمان نے ان کو گرفتار کر کے بہت سخت کام ان کے ذمہ لگایا اور مختلف کام کو ان کے درمیان تقسیم کیا، جیسے لوہا بنانا پتھر توڑنا اور درختوں کے کاٹنے پر مامور کیا اور ان کی بیویوں کو ابریشم اور کپاس کے ذریعے فرش اور تکیہ بنانے پر مامور کیا۔

حضرت سلیمان نے بعض اجنہ کو حوض کی مانند بڑے بڑے برتن اور ظروف بنانے کا حکم دیا، اجنہ نے پتھروں کی بڑی بڑی دیگیں بنائیں اور یہ اتنی بڑی تھیں کہ ایک دیگ میں ایک ہزار بندوں کے لیے کھانا بنا سکتے تھے۔ اور اجنہ میں سے بعض آٹا گھوندنے میں اور بعض کھانا بنانے پر، اور اسی طرح بعض غواصی کرنے پر مامور تھے جو دریا سے جواہر کو استخراج کرتے تھے اور بعض اجنہ زمین کے اندر سے گنج نکالنے پر مامور تھے خلاصہ اجنہ میں سے ہر کوئی کسی سخت کام پر مامور تھا جس کی وجہ سے ان کو خراب کاری کرنے یا فساد کرنے کا موقع ہی نہیں ملا،

یہی وجہ ہے کہ حضرت سلیمان کی حکومت بہت ہی مستحکم ہو گئی۔

حضرت سلیمان نے ان عفریت میں سے کسی کو دستور دیا کہ وہ ایسے گلاس اور پیالیاں بنالے کہ جن میں پانی پیتے وقت اس کے اندر شیطاں نظر آجائیں تاکہ تمام شیطاں اس کی نظر میں رہیں اور پھر حکم دیا کہ ایک ایسا شہر بنائیں کہ جس کی دیواریں اور چھت کسی چیز کو دیکھنے کے لیے مانع نہ بن جائے تو عفریتوں نے ایک ایسا شہر بنایا کہ جسکا طول و عرض اس کے تمام لشکر کے برابر تھا۔ اس شہر میں اجنہ کے ہر گروہ اور ہر طائفہ کے لیے ایک مخصوص قصر بنایا گیا کہ جس کا طول و عرض ایک ہزار زراع تھا اور ہر قصر میں مخصوص کمرے بنائے جو مردوں اور عورتوں کے لیے الگ الگ تھے اور اسی طرح سے ان کے بزرگان دانشمندان اور قاضی القضاۃ وغیرہ کیلئے ایک مخصوص محل بنایا کہ جسکا طول و عرض ایک ہزار زراع تھا اور حضرت سلیمان کے لیے ایک مخصوص قصر بنایا کہ جس کا ساخت ہی عجیب تھا عجیب طریقہ سے تھا کہ جس کا طول و عرض پانچ ہزار زراع تھا اور اسکو جواہرات کے زریعہ سے مزین کیا تھا اور جب حضرت سلیمان ہوا پر بیٹھ کر اس شہر کے اوپر سے گزرے تھا تو اس کے اندر تمام چیزوں کو دیکھے تھا یہاں تک کہ کچن میں کھانا بنانے والے بھی انکو نظر آتے تھے۔

خلاصہ سب چیزیں ان کی نظرمیں تھیں اور تمام شیطاں کاکوئی بھی کام اس سے مخفی نہ تھا سب کو وہ دیکھ رہا تھا۔

### شاعر کو ہدیہ اور جن سے نجات کا ایک طریقہ :

مرحوم شیخ طوسی نے اپنی کتاب میں امام ہادی سے نقل کیا ہے کہ امام کاظم علیہ السلام کی حکایت ہے کہ ایک دن میرے والد گرامی امام جعفر صادق بیماری کی حالت میں بسترے میں تھے اور میں ان کے سربانے پر بیٹھا ہوا تھا کہ شعراء میں سے ایک اشجع سلمی امام کی عیادت کے لیے آگئے اور فکر اور غمگین حالت میں امام کے پاس آکر بیٹھ کر گئے میرے والد امام صادق اسکو مخاطب کر کے کہنے لگے اے اشجع کس چیز کی وجہ سے آپ فکر مند ہیں؟ کس لئے غمگین ہو؟ اپنی حاجت بیان کرو۔

تو اشجع نے امام کی مدح میں اشعار کے دو بند پڑھے، امام صادق نے اپنے کسی غلام کو بلا کر پوچھا کتنا پیسہ بچا ہے؟ غلام نے کہا یا امام چارسو درہم باقی بچے ہیں۔ تو امام نے کہا کہ وہ اشجع کو دے دو! جوں ہی اس کو ہدیہ ملا وہ چلا گیا تو امام نے اسے واپس بلا لیا، تو کہنے لگا یا مولا آپ نے مجھے ہدیہ دیا تھا مجھے مالا مال کر دیا تھا پھر کیوں بلایا ہے؟ تو امام نے کہا میں نے اپنے والد گرامی سے سنا ہے اور انہوں نے پیغمبر اسلام سے سنا ہے کہ بہترین ہدیہ وہ ہے جو باقی رہنے والا ہو اور جو میں نے آپکو دیا ہے وہ تو کچھ بھی نہیں ہے لہذا اس

انگوٹھی کو بھی لیکر جاو ، اپنی ضرورت کے وقت اس کو بھیج دو ؛ تو اشجع نے کہا مولا آپ نے مجھے بے نیاز کر دیا لیکن میں زیادہ تر سفر پہ جاہے ہوں اور بعض اوقات میں اس سفر سے بہت ڈرے ہوں لہذا اگر ممکن ہے تو کسی ایسی دعا کی تعلیم دے دیں کہ جس کے صدقے میں محفوظ رہ سکوں ؟ تو امام نے اس کو فرمایا جب بھی آپ ڈرو ! تو اپنے دائیں ہاتھ کو سر پر رکھو اور بلند آواز میں یہ آیت پڑا کرو :

«أَفْعَيْزِ دِينَ اللَّهِ يَبْعُونَ وَ لَهُ أَسْلَمَ مَنْ فِي السَّمَاوَاتِ وَ الْأَرْضِ طَوْعاً وَ كَرْهاً وَ إِلَيْهِ يُرْجَعُونَ» (27)

ترجمہ : کیا یہ لوگ اللہ کے دین کے سوا کسی اور دین کے خواہاں ہیں؟ حالانکہ آسمانوں اور زمین کی موجودات چار و ناچار اللہ کے آگے سر تسلیم خم کیے ہیں اور سب کو اسی کی طرف پلٹنا ہے۔

اس کے بعد راوی ؛ اشجع کے قول کے مطابق کہہ رہا ہے کہ جب میں امام سے خدا حافظی کر کے چلا گیا اور اس کے بعد ایک سفر پر گیا اور راستے میں کسی ڈراونی جگہ سے گزر ہوا اور ایک خوفناک آواز سنی کہ کہہ رہا تھا اس کو گرفتار کرو ؟ لیکن میں نے فوراً وہ دعا جو امام نے بتائی تھی پڑھ لی ، تو اس کے بعد ایک اور آواز سنا کہ کہہ رہا تھا ہم اسکو کیسے گرفتار کریں وہ ہماری آنکھوں سے غایب ہوا ہے ۔ اور بالآخرہ میں اس بیابان سے صحیح و سالم گزر گیا۔ (28)

منبع: (امالی شیخ طوسی 186)

### حوالہ جات

- (1)- سورہ ذاریات: آیہ 56
- (2)- سورہ الرحمن: 31
- (3)- الرحمن: 15
- (4)- سورہ جن کی مختلف آیات
- (5)- سورہ جن اور رحمن کی آیات
- (6)- جن: 11
- (7)- جن: 6
- (8)- ذاریات: 56
- (9)- فصلت: 25
- (10)- جن: 6
- (11)- الرحمن: 74
- (12)- اعراف: 27
- (13)- انعام: 128
- (14)- سورہ احقاب آیہ 30
- (15)- ذاریات: 56
- (16)- الرحمن: 31
- (17)- حجر: 15
- (18)- کتاب عجائب الملکوت (بخش عجائب الجن) نوشتہ عبداللہ الزاہد
- (19)- مجادلہ: 22

(20) - سورہ احقاف :آیات 29 ہے 32

(21) - سورہ جن: آیہ 1

(22) - احقاف: 29

(23) - انبیاء: 82

(24) - نمل: 17

(25) - سبا: 12

(26) - سبا: 13

(27) - آل عمران: 83

(28) - امالی شیخ طوسی 186

منبع: دانشنامہ موضوعی قرآن(مختصر تبدیلی کیساتھ)